

०

पिंपरी चिंचवड महानगरपालिका
पिंपरी १८. नगरसचिव कार्यालय
क्रमांक: नस/९/कावि/३१२ /२०१५
दिनांक : ०८ /१०/२०१५

प्रति,

मा.

सदस्य, पिंपरी चिंचवड महानगरपालिका
पिंपरी ४११ ०१८.

विषय - पिंपरी चिंचवड महानगरपालिकेची मा.महापालिका सभा दिनांक
२०/१०/२०१५ रोजी दुपारी २.०० वाजता आयोजित केलेबाबत.

मा.महोदय / महोदया,

पिंपरी चिंचवड महानगरपालिकेची माहेऑक्टोंबर - २०१५ ची मासिक मा.महापालिका
सभा मंगळवार दिनांक २०/१०/२०१५ रोजी दुपारी २.०० वाजता महानगरपालिकेच्या प्रशासकीय
इमारतीमधील यशवंतराव चव्हाण सभागृहात आयोजित करणेत आलेली आहे सोबत सभेची
कार्यपत्रिका जोडली आहे. सभेस आपण उपस्थित रहावे ही विनंती.

आपला विश्वासू,



नगरसचिव

पिंपरी चिंचवड महानगरपालिका
पिंपरी - ४११ ०१८.

प्रत : १) कार्यालयीन नोटीस बोर्ड
२) सर्व शाखाप्रमुख व शाखाधिकारी

पिंपरी चिंचवड महानगरपालिका पिंपरी - ४११ ०१८.

सूचना

(महाराष्ट्र महानगरपालिका अधिनियम चे अनुसूची प्रकरण २ मधील
नियम क्रमांक १ (ए) (एच) (आय) अन्वये)

कार्यपत्रिका क्रमांक ५०

पिंपरी चिंचवड महानगरपालिकेची माहे ऑक्टोबर - २०१५ ची मासिक मा.महापालिका सभा मंगळवार दिनांक २०/१०/२०१५ रोजी दुपारी २.०० वाजता महानगरपालिका प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे सदर सभेमध्ये खालील कामकाज होईल.

प्रश्नोत्तरे

(महाराष्ट्र महानगरपालिका अधिनियम चे कलम ४४ अन्वये)

मा.स्थायी समितीचे ठराव

विषय क्रमांक १) संदर्भ- १) मा.कैलासभाऊ थोपटे, मा.बाळासाहेब तरस यांचा प्रस्ताव...

२) मा.स्थायी समिती सभा ठ.क्र.१२५४३ दि. २२/९/२०१५

सर्व क्षेत्रीय कार्यालय व उद्यान विभागाकडून सन २०१५-१६ चे अंदाजपत्रकातील “उर्जा बचतीची उपकरणे व स्ट्रीट लाईट नुतनीकरण करणे” व “सार्वजनिक सुरक्षितता” आणि “उद्याने” या लेखाशिर्षावरील कामांतर्गत एल.ई.डी. फिटींग्जची मागणी व त्याकरीता आवश्यक तरतूदीसह दिलेल्या माहितीनुसार, सर्व क्षेत्रीय कार्यालय व उद्यान या विभागांकडून केलेल्या मागणीनुसार सदर कामात वेगवेगळ्या क्षमतेचे एल.ई.डी. फिटींग्जसाठी खालील नमूदनुसार खर्च अपेक्षित आहे क्षेत्रीय कार्यालय व उद्यान विभागाकडून सदर नमूद लेखाशिर्षावर एल.ई.डी. फिटींग्जसाठी राखून ठेवलेली उपलब्ध तरतूदीतून सदर खर्च करता येईल. कामांचे वर्गीकरण करताना प्रपत्र १, २ व ३ अन्वये वाढ/घट तक्त्यानुसार करणेत आलेली आहे.

अ. क्र.	सन २०१५-१६ अंदाजपत्रकातील लेखाशिर्ष	नव्याने नमूद कामाचे नांव	वर्गीकरण करावयाचे लेखाशिर्ष	वर्गीकरण करावयाची प्रशा. मान्यता	वर्गीकरण करावयाची तरतूद (वाढ-घट तक्त्यानुसार)
१	उर्जा बचतीची उपकरणे व स्ट्रीट लाईट नूतनीकरण	अ,ब,क,ड,ई व फ क्षेत्रीय कार्यालयाचे कार्यक्षेत्रातील विभागातील जुन्या सो.व्हे. फिटींगज काढून उर्जा बचतीकामी एल.ई.डी. फिटींगज खरेदी करणे.	उर्जा बचतीची उपकरणे व स्ट्रीट लाईट नूतनीकरण करणे.	५,३०,००,०००	४,९४,२४,१००
२	सार्वजनिक सुरक्षितता	अ,ब,क,ड,ई व फ क्षेत्रीय कार्यालयाचे कार्यक्षेत्रातील लेखाशिर्षावरील कामांकरीता मागणीनुसार उर्जाबचतीकामी मध्यवर्ती भांडारामार्फत एल.ई.डी. फिटींगज खरेदी करणे.	मध्यवर्ती भांडार विद्युत साहित्य खरेदी	१,२०,००,०००	१,११,९६,०००
३	उद्यान विद्युत	उद्यान/भु.ग.यो./ज.शु.कें. मधील विद्युत कामांकरीता मागणीनुसार उर्जाबचतीकामी एल.ई.डी. फिटींगज खरेदी करणे.	उद्यान विद्युत	४७,००,०००	४३,५५,२०८
		एकूण		६,९७,००,०००	६,४९,७५,३०८

सबब उपरोक्त नमूदप्रमाणे सन २०१५-१६ चे अंदाजपत्रकात “उर्जा बचतीची उपकरणे व स्ट्रीट लाईट नूतनीकरण करणे” व “सार्वजनिक सुरक्षितता” आणि “उद्याने” या लेखाशिर्षांतर्गत विविध प्रकारच्या एल.ई.डी. फिटींगज खरेदीकामी उपरोक्त नमूद तीन नविन कामांचा समावेश करून कामांसाठी लागणारी तरतूद व शिल्लक तरतूद यानुसार वाढघट तक्त्यानुसार (प्रपत्र १, २ व ३) नमूद लेखाशिर्षानिहाय वर्गीकरण करणेस व त्याकरीताच्या कामास व खर्चास प्रशासकीय मान्यता देणेकामी मा.महापालिका सभेकडे शिफारस करण्यात येत आहे.

विषय क्रमांक २) संदर्भ :- १) मा.कैलासभाऊ थोपटे, मा.बाळासाहेब तरस यांचा प्रस्ताव...
२) मा.स्थायी समिती सभा ठ.क्र.१२५४४ दि. २२/९/२०१५

जलक्षेत्र क्र.ड/६ जुनी सांगवी गावठाण येथे जुनी ६ ल.लि. क्षमतेची उंच टाकी पाडून नविन १५ लक्ष क्षमतेची उंच टाकी बांधणे हे काम मे.विजय व्ही. साळुंखे, पुणे या संस्थेमार्फत चालू असून सदर कामाची मुदत १८ महिने (३१-०४-२०१६ पर्यंत) आहे. परंतु सदर कामासोबतच इतर अनुषंगिक (स्थापत्य व पाणीपुरवठा विषयक) कामे सुद्धा होणे गरजेचे असल्याने व सदर अतिरिक्त कामांचे नवीन निविदा प्रक्रिया होणेस वेळ लागणार असलेने, कामाची निकड लक्षात घेवून मे.विजय व्ही. साळुंखे यांचा पुर्वानुभव चांगला असल्याने मे.विजय व्ही. साळुंखे यांना सदरची अतिरिक्त कामे टाकीचे बांधकामासोबतच करणेसाठी व त्यासाठी येणा-या र.रु.सत्याहत्तर लाख पर्यंतचे (र.रु.७७,००,०००/-) प्रत्यक्ष खर्चास (चालू निविदा दराने) मान्यता देणेत येत आहे. तसेच सदर कामाची उपलब्ध असणारी २०१५-१६ ची मूळ तरतूद (३०,००,०००/-) अपुरी असल्याने सदर कामाच्या सुधारित तरतुदीस (र.रु.१,००,००,०००/-) मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ३) संदर्भ :- १) मा.कैलासभाऊ थोपटे, मा.बाळासाहेब तरस यांचा प्रस्ताव...
२) मा.स्थायी समिती सभा ठ.क्र.१२५४५ दि. २२/९/२०१५

ड प्रभाग क्षेत्रातील मोकळ्या जागांना सिमाभित्त बांधणे व स्थापत्य विषयक अनुषंगिक कामे करणे (नि.क्र.२८/१२/२०१२-१३) या कामाच्या र.रु.१,३५,००,०००/- चे सुधारीत खर्चास महापालिका सभा ठराव क्र.७०० दि.२०/०६/२०१५ अन्वये मान्यता देण्यात आलेली आहे. परंतु सदर कामाच्या खर्चास पार्किंग, स्टॉर्म वॉटर लाईन, नदीच्या बाजूने चैनलिंग फेन्सिंग, आकर्षक मुख्य प्रवेशद्वार इत्यादी वाढीव कामामुळे प्रत्यक्षात र.रु.२,२५,००,०००/- इतका सुधारीत खर्च अपेक्षित आहे. त्यामुळे सदर ठरावामध्ये विषयांकित कामाचे र.रु.१,३५,००,०००/- चे सुधारीत खर्चाऐवजी र.रु.२,२५,००,०००/- सुधारीत खर्चास मान्यता देणेत यावी अशी दुरुस्ती करणेस मा.महापालिका सभेकडे शिफारस करणेत येत आहे.

विषय क्रमांक ४) संदर्भ :- १) मा.बाळासाहेब तरस, मा.कैलासभाऊ थोपटे यांचा प्रस्ताव...
२) मा.स्थायी समिती सभा ठ.क्र.१२५५१ दि. २२/९/२०१५

क प्रभागातील अंदाजपत्रकामधील खालील विकास कामांमध्ये वाढ व घट करण्यास व सदर वर्गीकरण विभागनिहाय असल्याने मान्यता देणेकामी मा.महापालिका सभेकडे शिफारस करणेत येत आहे.

अ. क्र.	कामाचे नाव	पान क्र.	अ.क्र .	सन २०१५-१६ तरतूद	वाढ करावया ची तरतूद	घट करावया ची तरतूद	एकूण आवश्यक तरतूद
१	प्रभाग क्र.६० येथील सांगवी गावठाण लक्ष्मीनगर, ममतानगर भागाचे मॉडेलवॉर्ड पद्धतीने विकसित करणे.	२५	१२८	५००००००	४३०००००	०	९३०००००
२	सन २०१५-१६ साठी सांगवी प्रभाग क्र.६० मधील ममतानगर परिसरातील जुन्या सी.आय.लाईन बदलून नवीन डी.आय. पाईपलाईन टाकणे.	४७३	९	७०००००	०	७०००००	०
३	सन २०१५-१६ साठी सांगवी प्रभाग क्र.६० मधील मुळानगर ते पवारनगर परिसरातील जुन्या सी.आय. लाईन बदलून नवीन डी.आय. पाईपलाईन टाकणे.	४७३	१०	७०००००	०	७०००००	०
४	सन २०१५-१६ साठी सांगवी प्रभाग क्र.६० मधील प्रियदर्शनी नगर परिसरातील जुन्या	४७३	११	७०००००	०	७०००००	०

	सी.आय. लाईन बदलून नवीन डी.आय. पाईपलाईन टाकणे.						
५	सन २०१५-१६ साठी सांगवी प्रभाग क्र.६० मधील मुळानदीकडील १८ मी. रस्त्यालगतच्या परिसरात पाणीपुरवठा सुरळीत होणेसाठी नवीन डी.आय. पाईपलाईन (वितरण नलिका) टाकणे.	४७३	१३	७०००००	०	७०००००	०
६	सन २०१५-१६ साठी सांगवी प्रभाग क्र.६० मधील पाणीपुरवठा सुरळीत होणेसाठी विविध ठिकाणी व्हॉल्व्ह बसविणे, चेंबर बांधणे व इतर अनुषंगिक कामे करणे.	४७३	१४	७०००००	०	७०००००	०
७	सन २०१५-१६ साठी सांगवी प्रभाग क्र. ६० मधील दापोडी पुलाजवळील नविन मैला शुद्धीकरण केंद्र ते जुनी सांगवी परिसरातील ममतानगर व गंगानगर मुख्य रस्त्यावर नविन	४७४	२२	८०००००	०	८०००००	०

वितरण नलिका पुरविणे, टाकणे व कार्यान्वित करणे.							
एकुण			९३०००००	४३०००००	४३०००००	९३०००००	

विषय क्रमांक ५) संदर्भ :- १) मा.बाळासाहेब तरस, मा.कैलासभाऊ थोपटे यांचा प्रस्ताव...

२) मा.स्थायी समिती सभा ठ.क्र.१२५५२ दि. २२/९/२०१५

क प्रभागातील अंदाजपत्रकामधील खालील विकास कामांमध्ये होणा-या संभाव्य खर्चाचा विचार करता वाढ व घट करण्यास व सदर वर्गीकरण विभागनिहाय असल्याने मान्यता देणेकामी मा.महापालिका सभेकडे शिफारस करणेत येत आहे.

अ. क्र.	कामाचे नाव	पान क्र.	अ. क्र.	सन २०१५-१६ तरतूद	वाढ करावयाची तरतूद	घट करावयाची तरतूद	एकूण आवश्यक तरतूद
२	प्रभाग क्र.५९ मधील मधुबन परिसरातील रस्ते, UTWT व TWT पद्धतीने मॉडेलवार्ड धरतीवर विकसित करणे.	१६२	५९	२५०००००	१००००००	०	३५०००००
३	सांगवी/दापोडी मैलाशुद्धीकरण केंद्रांतर्गत प्रभाग क्र.५९ मध्ये मधुबन शिक्षक सोसायटी परिसर, तसेच उर्वरित ठिकाणी जलनिःसारण विषयक कामे करणे.	५०४	४७	१५०००००	०	१००००००	०
	एकुण			४००००००	१००००००	१००००००	३५०००००

विषय क्रमांक ६) संदर्भ :- १) मा. संध्या गायकवाड, मा.प्रसाद शेटी यांचा प्रस्ताव..

२) मा.स्थायी समिती सभा ठ.क्र.१२६२९ दि. २९/९/२०१५

मा.स्थायी समिती ठराव क्र.११७०४ दिनांक ९/६/२०१५ अन्वये, अंध व अपंग विद्यार्थ्यांना प्रोत्साहनात्मक बक्षीस रक्कम अदा करतांना अपंगत्वाची टक्केवारी किमान ४०% पेक्षा जास्त असणे

आवश्यक याप्रमाणे निकषास मान्यता देण्यात आली असून त्यास मा.महापालिका सभा ठराव क्र. ७०१, दिनांक २०/०६/२०१५ अन्वये मान्यता देण्यात आली आहे. सदर अपंगत्वाच्या टक्केवारीच्या प्रमाणात ४०% पेक्षा जास्त असणे याऐवजी ४०% किंवा त्यापेक्षा अधिक असणे आवश्यक, अशी दुरुस्ती करून त्याप्रमाणे कार्यवाही करणेस व त्यास मान्यता देणेकामी मा. महापालिका सभेकडे शिफारस करणेत आहे.

विषय क्रमांक ७) संदर्भ :- १) मा.संध्या गायकवाड, मा.विमल काळे यांचा प्रस्ताव.

२) मा.स्थायी समिती सभा ठ.क्र.१२७२१ दि. ०६/१०/२०१५

घंटागाडी कर्मचा-यांना सन २०१५-१६ सालाकरीता र.रु.१५,०००/- (पंधरा हजार रुपये फक्त) दिपावलीनिमित्त बक्षिस रक्कम विनापरतावा विशेष बाब म्हणून अदा करणेस एका वर्षामध्ये (सहा महिन्यांपासून पूर्ण वर्षापर्यंत) सलग काम केले असल्यास व त्याकामी येणा-या प्रत्यक्ष खर्चास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ८) संदर्भ :- १) मा.संध्या गायकवाड, मा.विमल काळे यांचा प्रस्ताव.

२) मा.स्थायी समिती सभा ठ.क्र.१२७२२ दि. ०६/१०/२०१५

घंटागाडी कामगार आरोग्य विभागाकडे गेली १७ वर्षे आरोग्य विषयक दैनंदिन साफसफाईचे काम करीत आहेत. त्यांच्या आर्थिक परिस्थितीचा सहानुभूतीपूर्वक विचार करून घंटागाडी कामगारांना दरमहा रु.९,०००/- (अक्षरी रक्कम रुपये नऊ हजार फक्त) ऐवजी दरमहा रु.१५,०००/- (अक्षरी रक्कम रुपये पंधरा हजार फक्त) पगार देण्यास व त्याकामी येणा-या प्रत्यक्ष खर्चास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ९) संदर्भ :- १) मा.सविता साळुंके, मा.विनायक गायकवाड, मा.प्रसाद शेड्डी यांचा प्रस्ताव.

२) मा.स्थायी समिती सभा ठ.क्र.१२७३६ दि. ०६/१०/२०१५

मा.श्री.शरदचंद्रजी पवार साहेब यांच्या अमृत महोत्सवी वर्षानिमित्त ११ ते १५ ऑक्टोबर २०१५ या कालावधीत राष्ट्रकुल वेटलिफ्टिंग स्पर्धा महाराष्ट्र राज्य वेटलिफ्टिंग संघटना व महाराष्ट्र ऑलिम्पिक असोसिएशन यांचे सहकार्याने आयोजित करण्यात येणार असून सदर स्पर्धेसाठी मनपातर्फे र.रु.दोन लाख नव्याणव हजार अर्थसहाय्य महाराष्ट्र स्टेट वेटलिफ्टिंग असोसिएशन यांचे नावे मा.महापालिका सभेच्या उमेद मान्यतेवर मंजूर करणेकामी मा.महापालिका सभेकडे शिफारस करणेत येत आहे.

मा.विधी समितीचे ठराव

विषय क्रमांक १०) संदर्भ : - १) मा.महापालिका आयुक्त यांचे पत्र क्र.प्रशा/१/कावि/६९४/२०१५,

दि.०७/०८/२०१५

२) मा.विधी समितीकडील ठ.क्र.४ दि.१८/९/२०१५

पिंपरी चिंचवड महानगरपालिका आस्थापनेवर “ कार्यकारी अभियंता (विद्युत)” अभिनामाची ८ पदे पे बॅन्ड र.रु.१५६०० - ३९१०० ग्रेड वेतन र.रु.६६०० या वेतनश्रेणीमध्ये शासन मंजूर सद्यस्थितीत रिक्त असलेले १ पद पदोन्नतीने भरणेकरीता दि.१७/०६/२०१५ रोजी पदोन्नती समिती सभा आयोजित करण्यात आली होती. प्रस्तुतच्या पदोन्नती समितीने “ कार्यकारी अभियंता (विद्युत)” पदावर पदोन्नती देण्यासाठी अर्हताधारक “ उप अभियंता (विद्युत)” पदावरील अधिका-यांची शैक्षणिक अर्हता, सेवाजेष्ठता, गोपनीय अहवाल, आरक्षण व अनुभव कालावधी इ. सेवाविषयक तपशील पडताळून श्री.मोरे शशिकांत सखाराम यांना खुला (अनु.जाती) या प्रवर्गामधून “ कार्यकारी अभियंता (विद्युत)” या पदावर पे बॅन्ड र.रु.१५६०० - ३९१०० ग्रेड वेतन र.रु.६६०० या वेतनश्रेणीमध्ये कनिष्ठ अभियंता (विद्युत) पदाचे पदविकाधारक व पदवीधारक अशा स्वतंत्रपणे सेवाजेष्ठता सूची प्रसिध्द करणेबाबत व त्यानुसार उपअभियंता (विद्युत) पदावर पदोन्नती देण्याबाबत मे.उच्च न्यायालयामध्ये न्यायप्रविष्ट असलेली याचिका क्र.२१४५/२००५ मध्ये होणा-या अंतिम निर्णयाचे अधिन राहून मा.विधी/महापालिका सभेच्या मान्यतेने पदोन्नती देण्यास शिफारस केली आहे. सबब मोरे शशिकांत सखाराम यांना खुला (अनु.जाती) या प्रवर्गामधून “ कार्यकारी अभियंता (विद्युत)” या पदावर पे बॅन्ड र.रु.१५६०० - ३९१०० ग्रेड वेतन र.रु.६६०० या वेतनश्रेणीमध्ये पदोन्नती देण्यास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ११) संदर्भ :- १) मा.महापालिका आयुक्त यांचे पत्र क्र.पअक/२/कावि/३०८/२०१५,

दि.१२/०८/२०१५

२) मा.विधी समितीकडील ठ.क्र.६ दि.१८/९/२०१५

आळंदी नगरपरिषदेचे नगराध्यक्ष यांनी त्यांचे दि.१३/०७/२०१५ रोजीचे मा.महापौर व मा.आयुक्त यांना दिलेल्या निवेदनानुसार मा.हरीत लवादाने आळंदी नगरपरिषदेस प्रक्रिया प्रकल्प उभारेपर्यंत कच-याची पर्यायी व्यवस्था करणेचे आदेश दिल्याने तसेच आळंदी ही तिर्थक्षेत्र असून लाखो भाविक शहरात येत असतात तसेच लग्नसराईत येणा-या भाविकांचा विचार करता कचरा प्रक्रियेची सुविधा तयार होईपर्यंत मोशी कचरा डेपो येथे कचरा टाकण्यास परवानगी मागितलेली आहे. यापूर्वी आळंदी नगरपरिषदेने दि.२८/०३/२००८ व दि.१०/०५/२०१३ रोजीचे पत्रान्वये मनपाचे मोशी कचरा डेपो येथे कचरा टाकणेस परवानगी मागितली होती. त्यानुसार प्रथमतः आळंदी

नगरपरिषदेस दि.३०/०६/२००८ अखेर पर्यंत एकूण ८४१.६१० मे.टन कचरा प्रती किलो ५० पैसे या प्रमाणे काही अटी व शर्तीनुसार मोशी कचरा डेपोमध्ये टाकणेत आला होता. तसेच दि.०६/०६/२०१२ ते १२/०६/२०१२ या कालावधीमध्ये प्रतीदिनी सुमारे ८ मे.टन इतका कचरा र.रु.२५६/- प्रति टन या प्रमाणे आकारणी करून काही अटी व शर्तीवर परवानगी देणेत आली होती. याकामी त्याचे मार्फत एकूण ८० मे.टन कच-यासाठी र.रु.२०,४८०/- इतके शुल्क मनपा कोषागारामध्ये जमा करणेत आले होते, परंतु प्रत्यक्षामध्ये आळंदी नगरपरिषदेमार्फत दि.०६/०६/२०१२ व दि.०८/०६/२०१२ या कालावधीमध्ये एकूण६.९५ मे.टन इतका कचारा मोशी कचरा डेपोमध्ये टाकणेत आला होता. उपरोक्त बाबींचे अवलोकन करता आळंदी नगरपरिषदेची सद्यस्थितीमधील लोकसंख्या व तरंगती लोकसंख्येनुसार कच-याचे प्रमाणामध्ये वाढ झाल्याचे दिसून येते. मनपाचे परिसरामध्ये दैनंदिन निर्माण होणा-या कच-याचे प्रमाणात देखील मोठ्या प्रमाणात वाढ होत आहे. मनपाच्या कचरा डेपोमधील बहुतांश जागा वापरणेत आली असून उर्वरित जागा जास्तीत जास्त पुढील ३ ते ४ वर्षे कालावधीसाठी वापरणे शक्य होईल. मनपाच्या मोशी कचरा डेपो येथील उपलब्ध जागेचा विचार करता त्याचप्रमाणे शहराबाहेरील कचरा मोशी कचरा डेपोमध्ये टाकण्यास स्थानिक लोकप्रतिनिधींचा विरोध होण्याची शक्यता असल्याने आळंदी नगरपरिषदेस कचरा टाकणेस परवानगी देणेबाबतचा धोरणात्मक निर्णय होणे आवश्यक असून यास मनपा सभेची मान्यता घेणे योग्य होईल. आळंदी नगरपरिषदेचा निर्माण होणारा कचरा त्यांचे कडील प्रक्रीया प्रकल्प पूर्ण होईपर्यंतचे कालावधीसाठी मोशी कचरा डेपोमध्ये सशुल्क व आवश्यक त्या अटी शर्तीवर टाकणेबाबत धोरणात्मक निर्णय घेण्याकामीचा विषय दप्तरी दाखल करणेस मान्यता देणेकामी मा.महापालिका सभेकडे शिफारस करणेत येत आहे.

मा.शहर सुधारणा समितीचे ठराव

विषय क्रमांक १२) संदर्भ - १) मा.महापालिका आयुक्त यांचे पत्र क्र.नरवि/कावि/१०/१५/२०१५,

दि.०१/०६/२०१५

२) मा.शहर सुधारणा समितीकडील ठराव क्र.५ दि.७/१०/२०१५

भूसंपादन, पुणे सामाजिक परिणाम निर्धारण अहवालाचे मुल्यमापन करण्यासाठी विविध शाखेतील तज्ञ गट स्थापन करणेबाबत -

संदर्भ १) मा.उप सचिव, महाराष्ट्र शासन यांचे पत्र क्र.संकीर्ण ०१/२०१५/प्र.क्र.२/अ-२, दि. २३/०१/२०१५ व २) मा.जिल्हाधिकारी, पुणे यांचे पत्र क्र.पीएलसी/कावि/८०/२०१५, दि.१०/०२/१५

अन्वये उपरोक्त संदर्भीय पत्र क्र.१ नुसार नवीन भूसंपादन नियमावलीतील “ नियम ७ (ख)” नुसार राज्य शासन सामाजिक परिणाम निर्धारण अहवालाचे मुल्यमापन करण्याकरिता विविध शाखेतील तज्ञगटाची नेमणूक करणा-या तज्ञ गटामध्ये ज्यांना सामाजिक परिणाम निर्धारण प्रक्रियेमध्ये प्रतिनिधीत्व देण्यात आलेले नसेल अशा ग्रामसभेच्या, पंचायतीच्या, नगरपरिषदेच्या अथवा

महानगरपालिकेच्या सदस्यांमधून दोन प्रतिनिधी या पैकी किमान एक महिला प्रतिनिधी असेल अशी २ नावे शासनास तात्काळ सादर करण्यात यावीत जेणेकरून शासनस्तरावर त्यांचे पॅनल तयार करता येईल असे मा.उप सचिव, महाराष्ट्र राज्य यांनी मा.विभागीय आयुक्त व मा.जिल्हाधिकारी यांना कळविले आहे. सदरचे पत्रास अनुसरून संदर्भ क्र.२ अन्वये “ उक्त विषयाबाबत संदर्भित पत्रान्वये दिलेल्या सुचनेप्रमाणे नियम ७(ख) नुसार दोन व्यक्तींची नावे तात्काळ या कार्यालयास कळवावीत म्हणजे सदरचा अहवाल मे.शासनास सादर करता येईल.” असे मा.जिल्हाधिकारी पुणे यांनी मनपाला कळविले आहे. नवीन भूसंपादन नियमावलीतील नियम ७(ख) नुसार १) मा.अजित दामोदर गव्हाणे, व २) मा.वैशाली जालिंदर काळभोर या दोन व्यक्तींची नावे मा.जिल्हाधिकारी यांचे कार्यालयास कळविण्यासाठी मा.महापालिका सभेची मान्यता आवश्यक असल्याने मा.महापालिका सभेकडे शिफारस करणेत येत आहे.

विषय क्रमांक १३) संदर्भ - १) मा.महापालिका आयुक्त यांचे पत्र क्र.झोनिपु/३/कावि/३००/१५/२०१५, दि.२३/०७/२०१५

२) मा.शहर सुधारणा समितीकडील ठराव क्र.६ दि.७/१०/२०१५

महाराष्ट्र शासनाने दि. २ मे २०१४ रोजी महाराष्ट्र झोपडपट्टी (सुधारणा, निर्मूलन आणि पुनर्विकास) (सुधारणा) अधिनियम २०१४ पारित केला आहे. सदर अधिनियमाव्दारे महाराष्ट्र झोपडपट्टी (सुधारणा, निर्मूलन आणि पुनर्विकास) अधिनियम १९७९ मध्ये दुरुस्त्या करण्यात आलेल्या आहेत. उपरोक्त अधिनियमातील दुरुस्तीस अनुसरून गृहनिर्माणविभागामार्फत क्रमांक झोपुधो - १००१/प्र.क.१२५/१४/ झोपसु-१ दि.१६ मे, २०१५ अन्वये शासन निर्णय पारित करण्यात आलेला आहे. सदर दुरुस्त्या व दि. ११ जुलै, २००९ दि. ८ नोव्हेंबर, २००९, दि. २ जानेवारी, २०१२ आणि दि.२२ जुलै, २०१४ च्या आदेशातील तरतूदींचे अधिक्रमण करून सुधारीत कागदपत्रे /अभिलेख व कार्यपद्धती विहित करणेचा निर्णय घेणेत आला आहे.

शासन निर्णयातील ठळक बाबी खालीलप्रमाणे-

१) झोपडी व झोपडीवासिय संरक्षणपात्र ठरविण्याबाबत.

(अ) झोपडी दि.१/१/२००० अथवा त्यापूर्वीची संरक्षणप्राप्त झोपडी आहे त्यासाठी विवरणपत्रातील किमान एक अनिवार्य पुरावा आवश्यक आहे.

(ब) सध्या तिथे राहत असल्यास पत्त्याचा उल्लेख असलेल्या विवरणपत्रातील अलिकडच्या एक वर्षातील किमान एक अनिवार्य पुरावा आवश्यक आहे.

(क) झोपडी दि.१/१/२००० नंतरच्या दिनांकापासून सध्या राहत असलेल्या विवरणपत्रातील अलिकडच्या एक वर्षातील कोणताही किमान एक अनिवार्य पुरावा आवश्यक आहे.

२) शपथपत्राबाबत –

अ) झोपडीधारक त्याच्या/तिच्या, पत्निच्या/पतीच्या अथवा १८ वर्षाखालील (अज्ञान) मुलांच्या नांवे महानगरपालिका क्षेत्रात अन्य झोपडी/घर/सदनिका मालकी तत्वावर अथवा भाडे तत्वावर नसल्याचे शासन निर्णय, सामान्य प्रशासन विभाग, दिनांक ०९ मार्च २०१५ अन्वये स्वतःचा फोटो लावून “स्वयंघोषणापत्र”(Self-Declaration) साध्या कागदवर भरून देणे आवश्यक राहिल.

ब) झोपडीधारक जोडपत्र तिन किंवा जोडपत्र चार भरून देताना त्यासोबत स्वयं साक्षांकन जोडलेल्या पुराव्यावर “स्वयं स्वाक्षांकनासाठीचे स्वयंघोषणापत्र”(SelfDeclaration for Self Attestation) देणे आवश्यक असेल.

क) नमुने शासन निर्णय, सामान्य प्रशासन विभागाकडील दिनांक ०९ मार्च २०१५ सोबतच्या प्रपत्र “अ” व “ब” प्रमाणे राहतील.

३) अ) दि. १/१/२००० पूर्वीपासूनच्या झोपडीवासियांसाठी अर्जाबाबत

नमुन्यात दर्शविलेल्या अर्जासोबत “जोडपत्र तीन” (जोडपत्र-पाचसह) अर्ज भरणे आवश्यक राहिल.

ब) दि. १/१/२००० नंतरच्या झोपडीवासियांसाठी अर्जाबाबत

नमुन्यात दर्शविलेल्या अर्जासोबत “जोडपत्र चार” (जोडपत्र-पाचसह) अर्ज भरणे आवश्यक राहिल. तसेच शासन निर्णय, गृहनिर्माण विभाग यांचेकडील २ जानेवारी २०१२ नुसार अपात्र ठरला असेल तर त्यांनाही पुन्हा अर्ज करता येईल.

वरिल पुर्ततेनुसार संगणकावर संकलित केलेले माहिती व फोटोच्या आधारे पडताळणी, झोपडपट्टी पुनर्वसन योजनेच्या अमलबजावणीसाठी निष्कासित झालेल्या झोपडीच्या पुराव्या आधारे, स्थळ पाहणी, करून पात्र/अपात्र बाबत निर्णय घेणे. व अभिलेखाचे जतन करणे. पुनर्वसनाचा लाभ देतात त्याच्या/तिच्या, पत्निची/पतीची फोटोसह माहिती व त्या दोघांच्या आधारकार्डाच्या क्रमांकाची नोंद करून संलग्न करणे.

तरी उपरोक्त दि. २ मे २०१४ रोजीचा महाराष्ट्र झोपडपट्टी (सुधारणा, निर्मूलन आणि पुनर्विकास) (सुधारणा) अधिनियम २०१४ व त्याअनुषंगाने दि. ११ जुलै, २००१ दि. ८ नोव्हेंबर, २००१, दि. २ जानेवारी, २०१२ आणि दि. २२ जुलै, २०१४ च्या आदेशातील तरतूदींचे अधिक्रमण करून सुधारीत दि. १६ मे, २०१५ चा शासन निर्णय मा. महापालिका सभेपुढे अवलोकनार्थ ठेवणेकामी शिफारस करणेत येत आहे.

विषय क्रमांक १४) संदर्भ - १) मा.महापालिका आयुक्त यांचे पत्र क्र.नरवि/कावि/१६/७०६/२०१५,
दि.०१/०९/२०१५

२) मा.शहर सुधारणा समितीकडील ठराव क्र.७ दि.७/१०/२०१५

मौजे मोशी येथील शिवाजीवाडी मधील गट नं.४८ जूना (गट नं.४९) मधील ६०.०० मी. पुणे नाशिक महामार्गापासून गट नं.१५१ (जूना गट नं.१५१) मधील देहू आळंदी ३०.०० मी. रस्त्यापर्यंतचा रस्ता विकसित करणेसाठी जमीन संपादनाचा प्रस्ताव मा. जिल्हाधिकारी, पुणे यांचेकडे सादर करणे आवश्यक आहे. सदर रस्ता रुंदीकरणाखालील जमीन खाजगी मालकीची असल्याने रस्तारुंदीने बाधीत होणा-या क्षेत्राचे भूसंपादन करणे आवश्यक असल्याने रस्तारुंदीने बाधीत जमीनीचे महाराष्ट्र प्रादेशिक व नगररचना अधिनियम १९६६ चे कलम १२६ (२) व भूसंपादन कायदा १८९४ चे तरतूदी अंतर्गत भूसंपादन करावे लागेल. सदर भूसंपादन प्रस्तावास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक १५) संदर्भ - १) मा.सुजाता पालांडे, मा.अमिना पानसरे यांचा प्रस्ताव -

२) मा.शहर सुधारणा समितीकडील ठराव क्र. २२ दि.७/१०/२०१५

पिंपरी चिंचवड महानगरपालिका हद्दीतील मौजे दिघी मंजूर विकास योजना आराखड्यात स.नं.७८ पै मध्ये २/११६ प्राथमिक शाळा हे आरक्षण असून सदर आरक्षणाखालील क्षेत्रामध्ये आरक्षण मंजूर होण्याअगोदर पासून घरे आहेत. तसेच आजूबाजूला ७ ते ८ शाळा आहेत. त्यामुळे मंजूर विकास योजनेतील स.नं.७८ मधील आरक्षण क्र.२/११६ ची आवश्यकता नाही. म्हणून मंजूर विकास योजनेतील शाळेचे आरक्षण क्र.२/११६ महाराष्ट्र प्रादेशिक व नगररचना अधिनियम १९६६ चे कलम ३७ अन्वये रद्द करून सदर आरक्षणाखालील क्षेत्र रहिवाशी विभागात समाविष्ट करणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक १६) संदर्भ -१) मा.सुजाता पालांडे, मा.अमिना पानसरे यांचा प्रस्ताव -

२) मा.शहर सुधारणा समितीकडील ठराव क्र. २३ दि.७/१०/२०१५

मौजे चिखली येथील गट नंबर ११९५ ते ग.नं.१२०७ पर्यंत मंजूर विकास आराखड्यातील ३०.०० मी. रस्त्याची म.प्रा. व न.र. अधिनियम १९६६ चे कलम २६ नुसार आखणी निश्चित करणेत आलेली होती. परंतु म.प्रा. व न.र. अधिनियम १९६६ चे कलम ३० नुसार त्यात काही बदल

दर्शविलेला आहे. त्यात केलेल्या बदलास शासनाची मान्यता मिळालेली आहे. तरी फेरबदल केलेल्या आखणीमुळे त्यातील बाधीत मिळकतधारकांवर अन्याय झालेला आहे. त्यामुळे म.प्रा. व न.र. अधिनियम १९६६ चे कलम २६ नुसार प्रसिध्द केलेल्या आखणीनुसार रस्त्याची आखणी कायम करणेकरीता म.प्रा. व न.र. अधिनियम १९६६ चे कलम ३७ अन्वये फेर बदलाची कार्यवाही करणेत यावी. प्रस्तावित या रस्त्याचे आखणीस म.प्रा. व न.र. अधिनियम १९६६ चे कलम ३७ अन्वये फेरबदलास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक १७) संदर्भ - १) मा.सुजाता पालांडे, मा.अमिना पानसरे यांचा प्रस्ताव -
२) मा.शहर सुधारणा समितीकडील ठराव क्र. २४ दि.७/१०/२०१५

मौजे मोशी येथील गट नं.४५० मंजूर विकास आराखड्यात ९० मी. रस्त्यालगत १०० मी. अंतरावर दक्षिण बाजूचे अस्तित्वातील रस्त्याला ४५ मी. रस्तारुंदी (भोसरी हद्दीलगत) दर्शविणेत आलेली आहे. दोन्ही रस्ते लगत असल्यामुळे विकसित करणेस अडचणी व नियोजन करता येणार नाही. सद्यस्थितीत गट नं.४५० मध्ये मोठ्या प्रमाणात लोकवस्ती आहे. नागरिकांनी आपली घरे महापालिकेचा विकास आराखडा मंजूर होण्यापूर्वी बांधलेली आहेत त्यामुळे सर्व नागरिकांवर अन्याय होणार आहे. तसेच सदर ९०.०० मी. रस्त्यामुळे सर्व रहिवाशी बेघर होणार आहेत. नवनगर विकास प्राधिकरण हद्दीत रस्त्याची रुंदी ७५.०० मी. आहे. नवनगर विकास प्राधिकरण हद्दीतून येणारा ७५.०० मी. रस्ता व मोशी हद्दीतील ९०.०० मी. रस्ता हे देखील समोरासमोर येत नाहीत. तसेच ते नियोजनाच्या दृष्टीकोनातून देखील योग्य होणार नाही. त्यामुळे मंजूर विकास आराखड्यातील ९०.०० मी. रस्ता रद्द करून भोसरी-मोशी हद्दीवर ४५.०० मी. रस्त्याचे उत्तर बाजूस मोशी हद्दीत ७५.०० मी. रस्ता प्रस्तावित करणे नियोजनाच्या दृष्टीने योग्य होईल. प्रस्तावित करावयाच्या ७५.०० मी. रस्त्याची रुंदी नाशिक महामार्ग रस्त्यापासून लोहगाव हद्दीपर्यंत ७५.०० मी. रस्त्याची रुंदी निश्चित करावी. तरी प्रस्तावित करावयाच्या रस्त्याची आखणी व आरक्षणास म.प्रा. व न.र. अधिनियम १९६६ चे कलम ३७ अन्वये फेरबदलाची कार्यवाही तात्काळ करण्यात यावी. प्रस्तावित या रस्त्याचे आखणीस म.प्रा. व न.र. अधिनियम १९६६ चे कलम ३७ अन्वये फेरबदलास मान्यता देणेकामी मा.महापालिका सभेकडे शिफारस करणेत येत आहे.

मा.आयुक्तांकडून आलेली पत्रे/कार्मे

- विषय क्रमांक १८)** संदर्भ- १) मा.महापालिका आयुक्त यांचेकडील जा.क्र पअक/६/कावि/३१९/२०१५
दिनांक ०९/०७/२०१५
२) मा. महापालिका सभा ठराव क्र. ७२७ दि २३/७/२०१५
३) मा.महापालिका सभा ठराव क्र.७५० दि.१९/९/२०१५

महाराष्ट्र महानगरपालिका अधिनियम मधील कलम ६७(अ) अन्वये प्रत्येक महानगरपालिकेने लगत पूर्ववर्ती शासकीय वर्षासंबंधीचा पर्यावरण सद्यस्थिती अहवाल शासनाकडून वेळोवेळी विहित करण्यात येईल. अशा पध्दतीने दरवर्षी ३१ जुलै पूर्वी मा.महापालिका सभेकडे सादर करणे बंधनकारक आहे.

पिंपरी चिंचवड महानगरपालिकेचा सन २०१४-१५ चा पर्यावरण स्थितीदर्शक अहवाल महाराष्ट्र प्रदूषण नियंत्रण मंडळाने दिलेल्या DPSIR या मार्गदर्शक तत्वानुसार तयार करण्यात आला आहे सदर प्रारूप अहवाल मा. महापालिका सभेस सादर करावयाचा आहे.

सबब पिंपरी चिंचवड महानगरपालिकेचा सन २०१४-१५ चा पर्यावरण सद्यस्थिती अहवाल मा.महापालिका सभेसमोर ठेवणे.

(टिप- माहे ऑक्टोबर २०१५ चे सभेमध्ये घेणेचे निर्णयाप्रमाणे)

- विषय क्रमांक १९)** संदर्भ :- १) मा.महापालिका आयुक्त यांचेकडील जा.क्र नरवि /कावि/रहाटणी/ड-
८/६८०१/१५ दि.२३/०९/२०१५

पिंपरी चिंचवड महानगरपालिका परीसरात मंजूर विकास योजनेतील आरक्षण रस्ता तसेच मंजूर विकास योजनेव्यतिरीक्त महाराष्ट्र महानगरपालिका अधिनियम १९४९ चे कलम २०५ अंतर्गत घोषित रस्ता या प्रयोजनाने बाधित होणारे क्षेत्र खाजगी वाटाघाटीने ताब्यात घेणेकामी रेडीरेकनर नुसार होणारे मुल्यांकन अधिक ३० % दिलासा रक्कम अशी मिळून एकत्रित होणारी रक्कम अदा करणेची पध्दत प्रचलित आहे. जे.एन.एन. यु.आर.एम. प्रकल्पांतर्गत विकसीत होणारे रस्ते व इतर आवश्यक रस्त्याकरीता खाजगी वाटाघाटीने भूसंपादन करण्यासाठी सुध्दा मा.महापालिका सभा ठराव क्र. ३९९ दिनांक २१/११/२०१३ अन्वये ३० % दिलासा रक्कम विचारात घेऊन मोबदला देण्याचे धोरण ठरविण्यात आलेले आहे. भूसंपादन अधिनियम १८९४ मधील तरतूदीनुसार ३० % दिलासा रक्कम विचारात घेवून सदरचे धोरण पूर्वी निश्चित करण्यात आले होते. सदर धोरणानुसार सद्यस्थितीत बाधित मिळकतधारकांना नुकसान भरपाई अदा करणेत येत आहे.

तथापी केंद्र शासनाने भूसंपादन अधिनियम १८९४ ऐवजी “The Right to fair compensation and Transparency in land acquisition, Rehabilitation Resettlement Act 2013”(भूसंपादन कायदा २०१३) हा नवीन भूसंपादन कायदा मंजूर केला असून दि. १ जानेवारी २०१४ पासून सदरचा कायदा अंमलात आला आहे. सदर कायद्यातील कलम ३०मधील तरतूदीनुसार दिलासा रक्कम देय नुकसान भरपाईच्या १००% इतकी निश्चित करण्यात आलेली आहे. त्यानुसार महाराष्ट्र शासनानेही महसूल व वन विभाग, यांचेकडील शासन निर्णय क्रमांक- संकीर्ण-०३।२०१५।प्र. क्रं. ३४।अ-२ दि.१२।०५।२०१५ नुसार खाजगी क्षेत्रातील जमीन खाजगी वाटाघाटीने थेट खरेदी करतांना भूसंपादन कायदा २०१३ मधील कलम २६ ते ३० च्या व शेड्युल -१ च्या तरतूदीनुसार सर्व बाबी विचारात घेऊन मोबदला रक्कम निश्चित करावी असे धोरण निश्चित केलेले आहे.

उपरोक्त वस्तुस्थिती विचारात घेता पिंपरी चिंचवड महानगरपालिकेमार्फत खाजगीवाटाघाटीने भूसंपादन करतांना संबंधित जमिन मालकास मोबदला अदा करतांना मा.महापालिका सभा ठराव क्रं. ३९९ दि.२१।११।२०१३ नुसार मंजूर कार्यपद्धती व धोरणानुसार कार्यवाही करावयाच्या प्रकरणी तसेच इतर सर्व प्रकरणात नुकसान भरपाई अदा करतांना ३०% दिलासा रक्कमे ऐवजी १००% दिलासा रक्कम विचारात घेऊन मोबदला रक्कम निश्चित करण्यात यावी, या प्रमाणे धोरणात्मक निर्णय घेणे आवश्यक असल्याने सदर धोरणास मा.महापालिका सभेची मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक २०) संदर्भ :- १) मा.महापालिका आयुक्त यांचेकडील जा.क्र नरवि

/कावि/रहाटणी/ड-८/०१/१५ दि.०६/१०/२०१५

अर्जदार श्री. संदीप रघुनाथ गोडांबे यांनी मौजे रहाटणी येथील स.नं. २९ पैकी, जागेत विकास नियंत्रण नियमावलीतील नियम क्रं. ११.५ नुसार आरक्षणाचे आकारात स्थळबदल करणेबाबतची मागणी केलेली होती. सदर आरक्षणाचे एकुण क्षेत्र सुमारे १२५००.०० चौ.मी. असून त्यापैकी जागेवर सुमारे १०८००.०० चौ.मी. उद्यान विकसित झालेले आहे व उर्वरीत सुमारे १७००.०० चौ.मी. क्षेत्र ताब्यात आलेले नसून श्री. गोडांबे यांनी सदरचे क्षेत्र ताब्यात दिल्यास आरक्षण पूर्णपणे विकसित होईल.

सदर प्रकरणी अर्जदार यांचे मालकीचे प्रत्यक्ष जागेवर सुमारे २७००.०० चौ.मी. खुले क्षेत्र आहे. मंजूर विकास योजनेनुसार सुमारे १०००.०० चौ.मी. क्षेत्र निवासी विभागात असून उर्वरीत सुमारे १७००.०० चौ.मी. क्षेत्र आरक्षण क्रं. ६५३ उद्यानाने बाधीत आहे. अर्जदार यांचे निवासी क्षेत्रास जाणे येणे करीता पोहोच रस्ता उपलब्ध नाही. त्यामुळे १२.०० मी. रस्त्याचे कडेला निवासी क्षेत्राइतके क्षेत्र स्थलांतरीत करून आरक्षणाचे क्षेत्र निवासी क्षेत्रानंतर स्थलांतरीत करावे व त्यानुसारच आरक्षणाने बाधीत क्षेत्र महानगरपालिकेच्या ताब्यात देण्याची तयारी अर्जदार यांनी दर्शविलेली आहे.

तथापि अर्जदार यांचे मागणीनुसार आरक्षणाचे आकारात विकास नियंत्रण नियमावलीतील नियम क्रं. ११.५ नुसार स्थळबदल करावयाचा असल्यास १२.०० मी. रूंद रस्त्याचे लगत त्रिकोनी

आकारात टि.डी.आर. चे बदल्यात मनपाच्या ताब्यात आलेले सुमारे ५०.०० चौ.मी. क्षेत्र आहे. सदरचे क्षेत्र मनपाचे ताब्यात असलेले अर्जदारास पोहोच रस्ता देणेस अडचणीचे होत आहे. तरी सदरचे क्षेत्राबाबत टि.डी.आर. च्या बदल्यात मनपाचे ताब्यात असलेले अर्जदार यांचे जागेसमोरील १२.०० मी. रुंद रस्त्यालगतचे त्रिकोणी आकाराचे ५०.०० चौ.मी. आरक्षणाचे क्षेत्र संबंधित अर्जदार यांना मनपाकडून ताब्यात देऊन त्याऐवजी त्यांचेकडून त्यांचे मालकीचे निवासी क्षेत्रातील तेवढेच क्षेत्र घेऊन ते महानगरपालिकेच्या आरक्षणासाठी घ्यावे म्हणजे उदयानाचे आरक्षणाचे उर्वरीत सर्व क्षेत्र मनपाच्या ताब्यात येईल व अर्जदारास प्रवेश रस्ता उपलब्ध होईल.

तरी अर्जदार श्री. संदीप रघुनाथ गोडांबे यांचे स.नं. २९ पैकी निवासी विभागातील बंदीस्त झालेले क्षेत्र व त्यांचे आरक्षण क्रं. ६५३ उदयान याचे क्षेत्र याची अदलाबदल करून उदयानाने बाधीत क्षेत्र मागील बाजुस दर्शवून अर्जदार यांचे निवासी क्षेत्र रस्त्याचे लगत विकास नियंत्रण नियमावलीतील नियम क्रं. ११.५ नुसार स्थळबदल करणेस व अर्जदाराचे जागेसमोरील १२.०० मी. रुंद रस्त्यालगतचे आरक्षणाचे मनपाच्या ताब्यातील सुमारे ५०.०० चौ.मी. क्षेत्र मनपाकडून अर्जदारास देऊन त्या बदल्यात त्यांचे मालकीचे निवासी क्षेत्रामधील तेवढेच क्षेत्र महानगरपालिकेकडे आरक्षणासाठी घेणेकामी धोरणात्मक निर्णय घेणेस मान्यता देणेबाबतचा विषय मा.महापालिका सभेपुढे मंजूरीसाठी सादर करण्यात येत आहे.

समित्यांचे अहवाल

विधी समिती

- विषय क्रमांक २१)** अ) दि.२१/७/२०१५, ३०/७/२०१५ व ३१/७/२०१५ चा सभावृत्तांत कायम करणे
 ब) दि.३०/७/२०१५ व ३१/७/२०१५ चा सभावृत्तांत कायम करणे.
 क) दि.१४/९/२०१५ चा सभावृत्तांत कायम करणे

मा.महिला व बालकल्याण समिती

- विषय क्रमांक २२)** अ) दि.८/७/२०१५ व दि.२२/७/२०१५ चा सभावृत्तांत कायम करणे.
 ब) दि.२८/७/२०१५ व ३०/७/२०१५ चा सभावृत्तांत कायम करणे.
 क) दि.१४/९/२०१५ चा सभावृत्तांत कायम करणे

मा.क्रीडा, कला, साहित्य व सांस्कृतीक समिती

- विषय क्रमांक २३)** अ) दि.१७/६/२०१५, १/७/२०१५ व १५/७/२०१५ चा सभावृत्तांत कायम करणे.
 ब) दि.१५/७/२०१५ व १७/७/२०१५ चा सभावृत्तांत कायम करणे.
 क) दि.१४/९/२०१५ चा सभावृत्तांत कायम करणे

मा.ड प्रभाग समितीचे ठराव

- विषय क्रमांक २४)** संदर्भ :- १) मा.क्षेत्रीय अधिकारी "ड" क्षेत्रीय कार्यालय यांचेकडील पत्र
 क्र.ड/सभा/कावि/८९/२०१५ दि.०२/०९/२०१५
 २) मा.ड प्रभाग समितीकडील ठ.क्र.१२ दि.३/७/२०१५

पिंपळे निलख प्रभाग क्र. ५४ येथील कै.प्रभाकर नारायण साठे उद्यानामध्ये कै.प्रभाकर नारायण साठे मा.महापौर पिंपरी चिंचवड मन.पा. यांचा अर्धाकृती पुतळा उभारणेकामी मान्यतेकरिता मा.महापालिका सभेकडे शिफारस करणेत येत आहे.



नगरसचिव

पिंपरी चिंचवड महानगरपालिका
 पिंपरी - ४११ ०१८.

पिंपरी चिंचवड महानगरपालिका
 पिंपरी ४११ ०१८. नगरसचिव कार्यालय
 क्रमांक : नस/९/कावि/३१२/२०१५
 दिनांक : ०८/१०/२०१५

टिप :- प्रस्तुत कार्यपत्रिकेवरील विषयांची विषयपत्रे (डॉकेट्स)
 नगरसचिव कार्यालयात वाचणेसाठी ठेवणेत आलेली आहेत.